

4

තාරකික ද්වාර සමග බුලීය විෂ තර්කය

මෙම පරිච්ඡේදය හැදුරීමෙන් ඔබට,

- ඉලක්ට්‍රොනික විද්‍යාවේ හාවිත වන සංයුළු මට්ටම්,
- මූලික තාරකික ද්වාර සහ සංයුත්ත තාරකික ද්වාර සංකේත,
- බුලීය ප්‍රකාශන හා සත්‍යතා වගු ඇසුරෙන් දැක්වීම,
- සංයුත්ත තරක ද්වාර මූලික තාරකික ද්වාර ඇසුරෙන් නිර්මාණය කිරීම,
- බුලීය ප්‍රකාශනවලට අදාළ සංඛ්‍යාංක පරිපථයන් ඇදීම,
- සංඛ්‍යාංක පරිපථවලට අදාළ බුලීය ප්‍රකාශන ලියා රේට අදාළ සත්‍යතා වගු ගොඩනැගීම,
- සංගාහිත පරිපථ,
- තාරකික ද්වාරවල ප්‍රායෝගික යෙදීම

පිළිබඳ ව අවබෝධයක් ලබා ගැනීමට හැකි වනු ඇත.

4.1 හඳුන්වීම

එදිනෙදා ජීවිතයේ දී ජීවින් අතර සන්නිවේදනය විවිධාකාරයෙන් සිදු වේ. ඇත් අතිතයේ දී යොදා ගත් සන්නිවේදන ක්‍රමයක් වන අන්තරේ ගැසීම තුළින් මිනිසාට පණීවිඩ නිකුත් කරන බව යන සංයුළුව නිකුත් කරයි. තව ද දුම්රිය ස්ථානයක නවත්වා ඇති දුම්රියක ගමන් ආරම්භය සඳහා දුම්රිය නියාමක නළාවක් ගැනීම කොට කොළඹාට කොඩියක් සොලවා සංයුළුවක් නිකුත් කරයි. දුම්රියෙහි ගමන ආරම්භ යට සංයුළු පහතෙහි කොළඹාට බල්බය දැල්වී තිබිය යුතු අතර රතුපාට බල්බය දැල්වී නම් දුම්රිය නැවැත්වීය යුතු ය.


මුදල් සේප්පුවක් විවෘත කිරීම සඳහා යතුරු දෙකක් හාවිත කෙරේ නම් එම දොර විවෘත කිරීමට යතුරු දෙක ම අවශ්‍ය වේ.

මෙහි දී කාරයක ගමනක් යාමට ප්‍රථම කාරයට නැග දොරවල් නිවැරදි ව වැසිය යුතු ය. මෙහි දී කාරයේ එක් දොරක් හෝ නිවැරදි ව වැසි නොමැති නම් ඒ පිළිබඳව වාහනයේ බල්බයක් දැල්වී හෝ හඩක් නිකුත් හෝ වී රියැයුරුට සංයුළුවක් නිකුත් කරයි. දොරවල් සියල්ල වැසිනු පසු ව මෙම සංයුළු නිකුත් විම නවතින අතර වාහනය ගමන ඇරැකීමට නම් මෙම දොරවල් හතර ම නිවැරදි ව වැසිය යුතු ය. තව ද මෙහි කාරයක අසුනේ වාසි වී ආසන පරිය පැළඳිය යුතු ය. එසේ නොමැති නම් ඒ බව කාරය සංයුළුවක් නිකුත් කර දැනුම් දෙයි. මෙසේ සාමාන්‍ය ජීවිතයේ දී අප සංයුළු හාවිතා කරන්නා සේම පරිගණකය ද සංයුළු උපයෝගී කර ගනී.

4.2 තාරකික ද්වාර

ද්වීමය සංඛ්‍යා අනුසාරයෙන් යම් යම් තරක තත්ත්ව ගොඩ නැංවීමටත් ඒ අනුව යම් යම් තීරණ ගැනීමටත් හැකි වන පරිපථ තාරකික පරිපථ (Logic Circuits) ලෙස හැඳින්වේ. පරිගණකයක් සඳහා ඇත්තේ සංකීරණ සංඛ්‍යා පරිපථ රාජියක එකතුවෙනි. මෙම ඉලෙක්ට්‍රොනික පරිපථ නිරමාණය කොට ඇත්තේ තාරකික ද්වාර නැමැති මූලික තාරකික පරිපථ රාජියක් අවශ්‍ය පරිදි එකිනෙකට සම්බන්ධ කිරීමෙනි.

මාධ්‍ය සැකසුම් එකකය සඳහා ඇත්තේ තාරකික ද්වාර අතිවිශාල සංඛ්‍යාවක් එකතු වීමෙනි. 4.1 රුපයේ දක්වෙන්නේ ද AND, OR සහ NOT යන මූලික තාරකික ද්වාර සම්බන්ධ වී සඳුන පරිපථයකි.



රුපය 4.1 - මූලික තාරකික ද්වාර සම්බන්ධ පරිපථය

තාරකික ද්වාරයක් මගින් සිදු කෙරෙන්නේ එය වෙත ආදානය කෙරෙන ආදානයක් හෝ ආදාන කිහිපයක් සලකා බැලීමෙන් පසු අදාළ ප්‍රතිදානයක් ලබා දීමයි.

තාරකික ද්වාර නිපදවීමේ තාක්ෂණික ක්‍රම ගණනාවක් ඇති අතර එහි අභ්‍යන්තර පරිපථය චාන්සිස්ටර, බියෝඩ සහ ප්‍රතිරෝධ ආදි අංගවලින් සමන්විත වේ.


තාරකික ද්වාර පරිපථ හාවිත වන ආකාරය අනුව කොටස් දෙකකට වෙන් කළ හැක.

1. මූලික තාරකික ද්වාර (Basic Logic Gates)
2. සංයුක්ත තාරකික ද්වාර (Combinational Logic Gates)

4.3 මූලික තාර්කික ද්වාර

මූලික තාර්කික ද්වාර වර්ග කුනකි. එනම්,

1. AND ද්වාරය (AND gate)



2. OR ද්වාරය (OR gate)




3. NOT ද්වාරය (NOT gate)




4.3.1 AND ද්වාරය

AND තර්කය තේරුම් ගැනීමට පහත උදාහරණ සලකා බලමු.


- මබගේ පරිගණක විද්‍යාගාරයේ දොර යතුරු දමා වසා ඉඩ්බෙක් ද දමා ඇත්තම් එය ඇරීමට නම් දොරේ යතුර ද, ඉඩ්බාගේ යතුර ද අවකාෂ ලේ. මෙම යතුරු දෙක ම භාවිත කළේන් පමණක් දොර විවෘත කළ හැක. දොරේ යතුර හෝ ඉඩ් යතුර පමණක් භාවිත කළ හොත් දොර ඇරිය නොහැක. තව ද යතුරු නොමැති නම් දොර ඇරිය නොහැක.
- AND මෙහෙයුම තේරුම් ගැනීමට පහත දැක්වෙන සරල ග්‍රේණිගත විද්‍යුත් පරිපථය සලකා බලමු.



රුපය 4.2 - A හා B ආදාන දෙකකින් තර්කන අවස්ථාව 0 වූ විට විද්‍යුත් පරිපථය



රුපය 4.3 - A හා B ආදාන දෙකකින් තර්කන අවස්ථාව 1 වූ විට විද්‍යුත් පරිපථය



රුපය 4.4 - AND තාර්කික ද්වාරයට තුළු විද්‍යුත් පරිපථය

මෙහි A හා B ස්වේච්ඡි දෙකක් හා Q බල්බයක් සරල කොළ දෙකක් සමග ග්‍රෑනීගත ව සම්බන්ධ කොට ඇත. ස්වේච්ඡි දෙක ආදාන ලෙස ද බල්බය ප්‍රතිදානය ලෙස ද ගනිමු.

මෙහි දී A ස්වේච්ඡිය හා B ස්වේච්ඡිය යන දෙක ම සංවෘත ව ඇති අවස්ථාවේ දී පමණක් බල්බය දැල්වේ. A ස්වේච්ඡිය පමණක් හෝ B ස්වේච්ඡිය පමණක් හෝ සංවෘතව ඇති අවස්ථාවේ දී බල්බය නොදැල්වේ. තව ද ස්වේච්ඡි දෙක ම විවෘත ව ඇති අවස්ථාවේ දී ද බල්බය නොදැල්වේ.

ස්වේච්ඡි විවෘත ව ඇති අවස්ථාව හෝ බල්බය නිවී ඇති අවස්ථාව තරක “0” මගින් ද (රුපය 4.2) එක් එක් ස්වේච්ඡිය සංවෘත ව ඇති අවස්ථාව හෝ බල්බය දැල්වෙන අවස්ථාව තරක “1” මගින් ද (රුපය 4.3) දැක්වූ විට, AND තරක ද්වාරයක ආදාන හා ප්‍රතිදාන අතර සම්බන්ධතා පහත වගුවෙහි දැක්වේ. (වගුව 4.1)

වගුව 4.1 - AND ට තුළු විද්‍යාත් පරිපථයෙහි බල්බයේ ස්වභාවය

A	B	Q
විවෘත	විවෘත	නොදැල්වේ
විවෘත	සංවෘත	නොදැල්වේ
සංවෘත	විවෘත	නොදැල්වේ
සංවෘත	සංවෘත	දැල්වේ

වගුව 4.2 - AND තරක ද්වාරයට

අදාළ සත්‍යතාව වගුව

A	B	Q
0	0	0
0	1	0
1	0	0
1	1	1

මෙහි $Q = 1$ වන්නේ A සහ B ආදාන දෙක ම තරක “1” අවස්ථාවේ පවතින විට පමණි. ආදාන දෙක ම තරක “0” අවස්ථාවේ පවතින විට ද එක් ආදානයක් තරක “1” ද අනෙක් ආදානය තරක “0” ද අවස්ථාවේ පවතින විට ද $Q = 0$ වේ. මෙම වගුව AND තරක ද්වාරයට අදාළ සත්‍යතාව වගුව (Truth Table) ලෙස හැඳින්වේ. (වගුව 4.2)

නිරික්ෂණය




AND ද්වාරයක ප්‍රතිදානය 0 වීමට නම් අවම වගයෙන් එක් ආදානයක් වන් 0 විය යුතු ය.

මෙම ද්වාරයට ආදාන දෙකක් ඇති බැවින් වගුවේ අවස්ථා හතරක් ($2^2 = 4$) ක් පෙන්නුම් කරයි.

AND ද්වාරයක තරකනය වන්නේ “A සහ B” (A AND B) යන්න ය. මෙය නිරුපය කිරීමට බුලියානු අංකනය හාවිත කරන අතර එය A.B ලෙස දැක්වේ.

AND ද්වාරයට අදාළ බුලිය විෂ ප්‍රකාශනය හා AND ද්වාරයේ සංකේතය පහත දැක්වේ.




රුපය 4.5 - AND තාර්කික ද්වාරයට අදාළ
ඩූලිය විෂ ප්‍රකාශනය හා සංකේතය

මෙම AND තාර්කික ද්වාරයට අවම වශයෙන් ආදාන දෙකක් පවතින අතර ආදාන දෙකකට වඩා සහිත AND තාර්කික ද්වාර පවතී. ආදාන තුනක් සහිත AND තාර්කික ද්වාරයක් පහත දැක්වේ.

ත්‍රියාකාරකම




1. A, B හා C ලෙස ආදාන තුනක් දී ඇති විට Q නම් ප්‍රතිදානය ලබා ගැනීමට අදාළ AND තාර්කික ද්වාරය පහත දැක්වේ. (රුපය 4.6)



රුපය 4.6 - ආදාන තුනක් සහිත AND තාර්කික ද්වාරය

මෙම AND තාර්කික ද්වාරය පහත පරිපථයට තුළය වේ. (රුපය 4.7)



රුපය 4.7 - ආදාන තුනක් සහිත AND තාර්කික ද්වාරයට තුළය තාර්කික පරිපථය

- I. මෙහි A හා B ආදාන වන AND තාර්කික ද්වාරයේ ප්‍රතිදානය වන P ලියා දක්වන්න.
- II. P හා C ආදාන වන AND තාර්කික ද්වාරයේ ප්‍රතිදානය වන Q ලියා දක්වන්න.
- III. මෙම Q හි අගය ඉහත A, B හා C ආදාන තුනක් සහිත AND තාර්කික ද්වාරයේ ප්‍රතිදානයට සමාන වේ.

එම නිසා මෙම පරිපථයට අදාළ ඩූලිය ප්‍රකාශනය නම්,

$$Q = A \cdot B \cdot C$$

ඉහත පරිපථයට අදාළ සත්‍යතා වගුවේ අවස්ථා 8 ක් ඇත. මෙහි ආදාන 3 ක් ඇති බැවින් සත්‍යතා වගුවේ අවස්ථා 8 ක් ($2^3 = 8$) ඇත.

2. පහත වගුවේ හිස්තැන් පුරවන්න. ඔබට මීට පෙර ඉගෙන ගත් ආදාන 2 කට අදාළ AND ද්වාරයේ සත්ත්‍යතා වගුව (වගුව 4.3) ඇසුරෙන් A.B තීරය සම්පූර්ණ කළ හැක. පසු ව A.B.C සම්පූර්ණ කරන්න.

වගුව 4.3 - ආදාන තුනක් සහිත AND තර්කන ද්වාරයට අදාළ සත්ත්‍යතා වගුව


A	B	C	A.B	$Q = A \cdot B \cdot C$
0	0	0	0
0	0	1	0
0	1	0	0
0	1	1
1	0	0	0	0
1	0	1
1	1	0	0
1	1	1

4.3.2 OR ද්වාරය (OR gate)


OR තර්කය තෝරුම් ගැනීමට පහත උදාහරණ සලකා බලමු.

- දෙයා දෙකේ බස් රථයක ගමන් ගන්නා මගියෙකුට ඉදිරිපස හෝ පසුපස දාරුවෙන් බැස යා හැකි ය.
- තම නිවසට ලැඟාවීමට පාරවල් කිහිපයක් ඇත්තාම එම ඕනෑම පාරකින් ඔහුට තම නිවසට ලැඟාවීමට හැක.
- පහත දැක්වෙන සරල විද්‍යුත් පරිපථය සලකා බලමු. (රුපය 4.8 හා 4.9)

මෙහි A හා B ස්විච් දෙකක් හා Q බල්බයක් සරල කොළඹ දෙකක් සමග සමාන්තරගත ව සම්බන්ධ කොට ඇත. ස්විච්වලි දෙක ආදාන ලෙස ද බල්බය ප්‍රතිදානය ලෙස ද ගනිමු.



රුපය 4.8 - ආදාන දෙකකින් එක් තර්කන අවස්ථාවක් 1 වූ විට විද්‍යුත් පරිපථය



රුපය 4.9 - ආදාන දෙකකින් තර්කන අවස්ථාව 0 වූ විට විද්‍යුත් පරිපථය

මෙම පරිපථයෙහි බල්බය දැල්වන්නේ A ස්විච්වලිය හෝ B ස්විච්වලිය (A හෝ B) හෝ A හා B ස්විච්වලි දෙක ම හෝ වසා ඇති විට පමණි. මෙය පහත පරිදි වගුවක (වගුව 4.4) දැක්විය හැකි ය.

වගුව 4.4 - OR ද්වාරයට තුලා විද්‍යුත් පරිපථයෙහි බල්බයේ ස්වභාවය

A	B	Q
විවෘත	විවෘත	නොදැල්වේ
විවෘත	සංචෘත	දැල්වේ
සංචෘත	විවෘත	දැල්වේ
සංචෘත	සංචෘත	දැල්වේ

එක් එක් ස්විච්චිය සංචෘත ව ඇති අවස්ථාව හෝ බල්බය දැල්වෙන අවස්ථාව (රුපය 4.8) තරකක “1” මගින් ද ස්විච්චියක් විවෘත ව ඇති අවස්ථාව හෝ බල්බය නිවී ඇති අවස්ථාව (රුපය 4.9) තරකක “0” මගින් ද දැක්වූ විට, එය පහත පරිදි වගුවෙහි දැක්වේ. මෙම වගුව OR තරකක ද්වාරයට අදාළ සත්‍යතා වගුව (Truth Table) ලෙස හැඳින්වේ. (වගුව 4.5)

වගුව 4.5 - OR තරකක ද්වාරයට අදාළ සත්‍යතා වගුව

A	B	Q
0	0	0
0	1	1
1	0	1
1	1	1

නිරික්ෂණය




OR ද්වාරයක ප්‍රතිදානය 1 වීමට නම් අවම වශයෙන් එක් ආදානයක් වන් 1 විය යුතු ය.

ඉහත OR තාරකික ද්වාරයේ ආදාන දෙක ම 0 වූ විට සැම විට ම ප්‍රතිදානය 0 වේ. තව ද ආදාන දෙකකට වඩා වැඩි OR තාරකික ද්වාරයක එම ආදාන සියල්ල 0 වූ විට සැම විට ම ප්‍රතිදානය 0 වේ.

ඉහත වගුවේ (වගුව 4.5) $Q=1$ වන්නේ $A=1$ හෝ $B = 1$ හෝ $A = B = 1$ හෝ වූ විට ය. මෙම වගුව OR තරකක ද්වාරයට අදාළ සත්‍යතා වගුව ලෙස හැඳින්වේ.

මෙම මෙහෙයුම බුලිය විෂ ගණිතයෙහි සංකේත්මක ව දක්වන්නේ “ $A + B$ ” ලෙස ය. මෙය ඔබ ගණිතයේ දී සංඛ්‍යා එකතු කිරීම සඳහා භාවිත කරන එකතු කිරීමේ ගණිත කර්මය නොවේ. තව ද දෙන සංඛ්‍යාවක් දැක්වීමට භාවිත කෙරෙන දන ලකුණ ද නොවේ. එනම් එය උච්චාරණය කරන්නේ “A හෝ B” නැතහෙත් “A OR B” ලෙස ය.

OR ද්වාරයට අදාළ බූලීය විෂ ප්‍රකාශනය හා පරිපථ සංකේතය පහත (රුපය 4.10) දැක්වේ.




රුපය 4.10 - OR තාරකික ද්වාරයට අදාළ බූලීය විෂ ප්‍රකාශනය හා සංකේතය

වියාකාරකම



A, B හා C ලෙස ආදාන තුනක් දී ඇති විට Q නම් ප්‍රතිදානය ලබා ගැනීමට අදාළ OR තාරකික පරිපථය පහත දැක්වේ. (රුපය 4.11)




රුපය 4.11 - ආදාන තුනක් සහිත OR තාරකික ද්වාරය

1. එයට අදාළ බූලීය ප්‍රකාශනය ලියන්න.
2. ඉහත ප්‍රතිදානය ලබාගැනීමට අදාළ සත්‍යතා වගුව ගොඩනගන්න.

4.3.3 NOT ද්වාරය


NOT තාරකික ද්වාරය ගැන සලකන විට අනුපූරක සංයුත්ව පිළිබඳ ව දැන ගත යුතු ය. ආදානය කෙරෙන තර්ක සංයුත්ව භූෂ්ණාගෙන එහි අනුපූරක සංයුත්ව ප්‍රතිදානය කිරීම NOT ද්වාරයක කාර්යයි. මෙහි දී තර්ක සංයුත් දෙකෙන් ඕනෑම එකක් අනෙකෙහි අනුපූරකය (Complement) ලෙස හැඳින්වේ. එනම් “0” හි අනුපූරකය “1” වන අතර “1” හි අනුපූරකය “0” වේ.

ආදානය කෙරෙන තාරකික අගයෙහි අනුපූරකය ප්‍රතිදානය ලෙස ලබා ගැනීම සඳහා යොදනු ලබන ඉලෙක්ට්‍රොනික උපාංගය NOT ද්වාරයයි. පහත දැක්වෙන පරිපථය සලකා බලුම්. (රුපය 4.12)



රුපය 4.12 - NOT තාරකික ද්වාරයට තුළු විද්‍යුත් පරිපථය

මෙහි A ස්වේච්ඡිය සංවෘත ව ඇති විට බල්බය හරහා ධාරාවක් ගලා නොයන බැවින් එය නොදැල්වේ. එහෙත් A ස්වේච්ඡිය විවෘත ව ඇති විට බල්බය දැල්වේ. මෙහි ප්‍රධානය A වන විට සහ \bar{A} හි අනුපූරකය එහි ප්‍රතිදානයයි. NOT මෙහෙයුමට අදාළ බුලීය ප්‍රකාශනය සහ පරිපථ සංකේතය පහත දැක්වේ. (රුපය 4.13)



රුපය 4.13 - NOT තාර්කික ද්වාරයට අදාළ බුලීය විෂ ප්‍රකාශනය හා සංකේතය

NOT ද්වාරයට අදාළ සත්‍යතා වගුව පහත දැක්වේ. (වගුව 4.6)

වගුව 4.6 - NOT තර්ක ද්වාරයට අදාළ සත්‍යතා වගුව


A	Q
0	1
1	0

4.4 සංයුක්ත තාර්කික ද්වාර

සංඛ්‍යාංක පරිගණකය, ගණක යන්ත්‍රය, රෙදි සේය්දන යන්ත්‍රය, ක්ෂේෂ තරංග උදුන, ජ්‍යෙෂ්ඨ දුරකථන, තැලින රුපවාහිනී, සංඛ්‍යාංක ඔරලෝසු සහ වායු ස්ලීකරණ ආදි උපකරණවල ක්‍රියාකාරීත්වය රඳා පවතින්නේ තාර්කික ද්වාරවල ක්‍රියාව මත ය. අවශ්‍ය සංයුක්ත තරකන ලැබෙන පරිදි විවිධ තාර්කික ද්වාර සංයුක්ත කිරීමෙන් තනා ගත් පරිපථ ඒවායේ යොදා ඇත. මූලික තාර්කික ද්වාර හාවිතයෙන් මෙම සංයුක්ත තාර්කික ද්වාර නිර්මාණය කළ හැක.

4.4.1 NOR ද්වාරය

OR මෙහෙයුමෙහි අනුපූරක මෙහෙයුම හෙවත් NOT OR මෙහෙයුම දැක්වෙන තාර්කික ද්වාරය NOR ද්වාරය ලෙස හැඳින්වේ. මෙහි දී, OR ද්වාරයක ප්‍රතිදානය NOT ද්වාරයක් වෙත යොමු කරයි. එනම්, OR සහ NOT ද්වාර දෙකක් සංයුක්ත කිරීම NOR ද්වාරයකට සමාන වේ. මෙය පහත පරිදි දැක්විය හැක. (රුපය 4.14)



රුපය 4.14 - NOR තාර්කික ද්වාරයට තුළා තාර්කික පරිපථය

මූලික සත්‍යතා වගු අසුළුරෙන් මෙයට අදාළ සත්‍යතා වගුව පහත පරිදි ගොඩනැගිය හැක.
(වගුව 4.7)

වගුව 4.7 - මූලික සත්‍යතා වගු අසුළුරෙන් NOR තාර්කික ද්වාරයට අදාළ සත්‍යතා වගුව


A	B	$Q_1 = A+B$	$Q = \overline{A+B}$
0	0	0	1
0	1	1	0
1	0	1	0
1	1	1	0

නිරික්ෂණය



ඉහත NOR තාර්කික ද්වාරයේ ප්‍රතිදානය 1 වීම සඳහා ආදාන දෙකම 0 විය යුතු ය. තවද එම ආදාන දෙකකට වඩා වැඩි NOR තාර්කික ද්වාරයක එම ආදාන සියල්ල 0 වූ විට සැම විට ම ප්‍රතිදානය 1 වේ.

මේ අනුව NOR ද්වාරය එකිනෙක සමග ග්‍රේනීගත ව සම්බන්ධ කොට ඇති OR හා NOT ද්වාර දෙකකට තුළා වේ. NOR ද්වාරයට අදාළ බූලීය ප්‍රකාශනය සහ තාර්කික පරිපථ සංකේතය පහත දැක්වේ. (රුපය 4.15)



රුපය 4.15 - NOR තාර්කික ද්වාරයට අදාළ බූලීය ප්‍රකාශනය සහ සංකේතය

මෙයට අදාළ තාර්කික පරිපථය හා සත්‍යතා වගුව පහත දැක්වේ. (වගුව 4.8)


වගුව 4.8 - NOR තාර්කික ද්වාරයට අදාළ සත්‍යතා වගුව

A	B	Q
0	0	1
0	1	0
1	0	0
1	1	0

ත්‍රියාකාරකම




A, B හා C ලෙස ආදාන තුනක් දී ඇති විට Q නම් ප්‍රතිදානය ලබා ගැනීමට අදාළ තාර්කික පරිපථය පහත දැක්වේ. (රුපය 4.16)



රුපය 4.16 - ආදාන තුනක් සම්බන්ධ තාර්කික ද්වාරය

1. එයට අදාළ බූලීය ප්‍රකාශනය ලියන්න.
2. ඉහත ප්‍රතිදානය ලබා ගැනීමට අදාළ සත්‍යතා වගුව ගොඩනගන්න.


4.4.2 NAND ද්වාරය (NAND gate)



රුපය 4.17 NAND තාර්කික ද්වාරයට කුලා විශ්වත් පරිපථය

- NAND මෙහෙයුම තේරුම් ගැනීමට මෙහි දැක්වෙන සරල විශ්වත් පරිපථය සලකා බලමු. (රුපය 4.17) මෙහි A හා B ස්විච්‌වි දෙකක් හා Q බල්බයක් සරල කේෂයක් සමග සම්බන්ධ කොට ඇත. ස්විච්‌වි දෙක ආදාන ලෙස ද බල්බය ප්‍රතිදානය ලෙස ද ගනිමු. මෙහි දී A ස්විච්‌විය හා B ස්විච්‌විය යන දෙක ම සංව්‍යත ව ඇති අවස්ථාවේ දී පමණක් බල්බය නොදැල්වේ. අන් සැම අවස්ථාවක ම බල්බය දැල්වේ.

NAND මෙහෙයුමෙහි අනුපූරුත් මෙහෙයුම හෝවත් NOT AND මෙහෙයුම දැක්වෙන තාර්කික ද්වාරය NAND ද්වාරය ලෙස හැඳින්වේ. මෙහි දී සිදු වන්නේ AND ද්වාරයක ප්‍රතිදානය NOT ද්වාරයකට ග්‍රේනිගත ව සම්බන්ධ කිරීම ය. එය පහත පරිදි දැක්විය හැක. (රුපය 4.18)




රුපය 4.18 - NAND තාර්කික ද්වාරයට කුලා තාර්කික පරිපථය

මූලික ද්වාර වලට අදාළ සත්‍යතා වගු අසුළුමෙන් මෙම තර්කයට අදාළ සත්‍යතා වගුව පහත පරිදි ගොඩනැගිය හැක. (වගුව 4.9)

වගුව 4.9 - මූලික සත්‍යතා වගු අසුළුමෙන් NAND කරක ද්වාරයට අදාළ සත්‍යතා වගුව

A	B	$Q = A \cdot B$	$Q = \overline{A} \cdot \overline{B}$
0	0	0	1
0	1	0	1
1	0	0	1
1	1	1	0

මෙය නිරුපණය කරන බූලිය සංකේතය හා බූලිය ප්‍රකාශනය පහත පරිදි දැක්විය හැක. (රුපය 4.19)



රුපය 4.19 - NAND තාර්කික ද්වාරයට අදාළ බූලිය ප්‍රකාශනය සහ සංකේතය

NAND තාර්කික ද්වාරයේ සත්‍යතා වගුව පහත දැක්වේ. (වගුව 4.10)

වගුව 4.10 - NAND තාර්කික ද්වාරයට අදාළ සත්‍යතා වගුව

A	B	$Q = \overline{A} \cdot \overline{B}$
0	0	1
0	1	1
1	0	1
1	1	0

නිරීක්ෂණය




NAND තාර්කික ද්වාරයක ආදන දෙක 1 වූ විට සැම විට ම ප්‍රතිදිනය 0 වේ.

ක්‍රියාකාරකම



A, B හා C ලෙස ආදාන තුනක් දී ඇති විට Q නම් ප්‍රතිදානය ලබා ගැනීමට අදාළ තාර්කික පරිපථය පහත දැක්වේ. (රුපය 4.20)




රුපය 4.20 - ආදාන තුනක් සහිත NAND තාර්කික ද්වාරය

1. එයට අදාළ බූලීය ප්‍රකාශනය ලියන්න.
2. ඉහත ප්‍රතිදානය ලබා ගැනීමට අදාළ සත්‍යතා වගුව ගොඩනගන්න.

4.5 බූලීය ප්‍රකාශනයට අදාළ තාර්කික පරිපථ නිර්මාණය

$Q = A \cdot (\bar{A} + B) + \bar{B}$ යන බූලීය විෂ ප්‍රකාශනය ලබා ගැනීම සඳහා තාර්කික ද්වාරවලින් යුත් පරිපථයක් නිර්මාණය කරමු.

මෙම පරිපථයෙහි ආදාන දෙකක් ඇත. එනම් A හා B ය. ඉහත බූලීය ප්‍රකාශනයට අදාළ තාර්කික පරිපථය පහත දැක්වේ. (රුපය 4.21)



රුපය 4.21 - $Q = A \cdot (\bar{A} + B) + \bar{B}$ යන බූලීය විෂ ප්‍රකාශනයට අදාළ පරිපථය

ක්‍රියාකාරකම




1. පහත බූලීය ප්‍රකාශනවලට අදාළ සංඛ්‍යාක පරිපථය ඇසු අදාළ සත්‍යතා වගු ගොඩනගන්න.


- (a) $A + A \cdot B$
- (b) $A \cdot (A + B)$
- (c) $(A + B) \cdot (A \cdot \bar{C})$

2. පහත සංඛ්‍යාක පරිපථවලට අදාළ බූලීය ප්‍රකාශන ලියා එම අදාළ සත්‍යතා වගු ගොඩනගන්න.


(a).




(b).




(c)




(d).



(e)



(f)



ක්‍රියාකාරකම



මබ මෙම පරිවිශේදයේ දී ඉගෙන ගත් තාර්කික පරිජල සියලුල Multimedia Logic (MM Logic) මධ්‍යකාංගය භාවිතයෙන් ඇද එහි ආදානයන්ට අගයයන් දී ක්‍රියාකාරිත්වය නිරික්ෂණය කරන්න.


(<http://www.softronix.com/logic.html>)

4.6 සංගෘහිත පරිපථ (Integrated Circuits)

ඉලෙක්ට්‍රොනික පරිපථයක් ගොඩනැගීමේ දී අවශ්‍ය උපාංගයක් ලෙස සංගෘහිත පරිපථයක් හෝත් අයි.සී. එකක් හැඳින්විය හැක. තවද ද සංකීර්ණ ඉලෙක්ට්‍රොනික පරිපථයක් විවිධ පරිපථ කොටස්වලින් යුත්ත ය. උදාහරණ ලෙස නූතන රුපවාහිනී යන්ත්‍රයක පරිපථයක්, ජ්‍යෙෂ්ඨ දුරකථනයක පරිපථයක් සැලකුව හොත් එහි පරිපථ කොටස් රාඛියක් ඇත. සංගෘහිත පරිපථයක් යනු ලාන්සිස්ටර (Transistors), ප්‍රතිරෝධක (Resistors), බාරිතුක (Capacitors) හා බියෝඩ (Diodes) වැනි උපාංගයන්ගෙන් සැදුම් ලත් යම් නිශ්චිත ක්‍රියාවක් වෙනුවෙන් ම නිපදවුණු පරිපථ විශේෂයකි. එක් පරිපථ කොටසක් සම්පූර්ණයෙන් එක් අසුරුණායක් තුළ කුඩා ප්‍රමාණයෙන් නිපදවිය හැකි තාක්ෂණික කුම දැන් හාවිත වේ. එම තාක්ෂණය උපයෝගී කොටගෙන නිපදවා ඇති සංගෘහිත පරිපථ වේ.

රුපය 4.23 හි දැක්වෙන පරිදි ක්‍රියා සකසනය තාරකික ද්වාර හාවිත වන අනුකළිත පරිපථ රාඛියකින් සඳහා ඇත.

මෙම අනුකළිත පරිපථ තුළ තාරකික ද්වාර පරිපථ අන්තර්ගත ය. උදාහරණයක් ලෙස රුපයේ 4.22 හි දැක්වෙන්නේ AND ද්වාර හාවිත වන තාරකික අනුකළිත පරිපථයකි. මෙමලෙස සැම තාරකික ද්වාරයක් ම අන්තර්ගත වන සේ නිර්මාණය වූ සංගෘහිත පරිපථ ඇත.



රුපය 4.22 - AND ද්වාර සහිත
තාරකික අනුකළිත පරිපථය




රුපය 4.23 - අනුකළිත පරිපථයක බාහිර පෙනුම

මෙම අනුකළිත පරිපථයෙහි (රුපය 4.22) 1, 2, 4, 5, 9, 10, 12 හා 13 යන තුවු (Pins) ආදායනයන් වේ. මෙහි 3, 6, 8 හා 11 යන තුවු ප්‍රතිදාන වේ. තවද රුපය 4.24 හි දැක්වෙන්නේ තුවු 16 ක් සහිත සංගෘහිත පරිපථයක බාහිර පෙනුමයි.

ව්‍යාකාරකම




1. පහත දී ඇති අනුකලිත පරිපථය (IC) (රුපය 4.24) සලකන්න.



රුපය 4.24 - NOR තාර්කික අනුකලිත පරිපථය

ඉහත පරිපථයෙහි 1,2 සහ 3 යන තුළු සැලකු විට තුළු $2 = 0$ සහ $3 = 0$ වන්නේ නම් තුළු 1 කුමක් විය යුතු ද?

2. පහත දී ඇති අනුකලිත පරිපථයේ (IC) (රුපය 4.25) 1, 2 සහ 3 යන තුළු සැලකු විට තුළු $1 = 1$ සහ $2 = 1$ වන්නේ නම් තුළු 3 කුමක් විය යුතු ද?



රුපය 4.25 - NAND තාර්කික අනුකලිත පරිපථය


4.7 තාර්කික ද්වාරවල ප්‍රායෝගික යොදවුම්

උදාහරණ 1


නිවසක අනතුරු ඇගැවීම පිළිබඳ සංයුළා පද්ධතිය (Home Alarm System)

පහත පරිපථයෙන් දැක්වෙන්නේ නිවසක සොර සතුරු කරදරයක් ඇති වීමක දී ඒ බව නිවෙස් හිමියාට හැගවීමට භාවිත කෙරෙන සංයුළා පද්ධතියකි. මෙය OR තාර්කික ද්වාර භාවිත කරමින් නිරමාණය කර ඇත. මෙහි දී මෙම පරිපථය නිවෙසහි ජනේල දෙකක් ද, ඉදිරිපස සහ පසුපස දොර ද ආරක්ෂා කරයි. මෙහි ඕනෑම ජනේලයක් හෝ දොරක් විවෘත කළ විට අනතුරු සංයුළා හඩු නිකුත් වේ. මෙම පරිපථය ප්‍රායෝගික ව නිරමාණයේ දී ජනේල සහ දොරවල් නිරුපණය කරන තාර්කික ද්වාර සංවේදක වලට (Sensors) සම්බන්ධ වේ. මෙම පරිපථයේ දී ජනේල දොරවල් විවෘත ව ඇති අවස්ථාවේ, අදුළ ආදනය 1 ලෙස ද සංවෘත අවස්ථාවේ ආදනය 0 ලෙස ද ගෙන ඇත. රුපය 4.28 හි දැක්වෙන පරිදි මෙහි ආදාන සියල්ල “0” වූ විට අනතුරු ඇගැවීමක් සිදු නොවේ. එනම්


මෙම අවස්ථාවේදී ජන්ලයක් හෝ දොරක් හෝ සියල්ල ම හෝ සංවෘත ව පවතී. නමුත් එක් ආදානයක අගය “1” හෝ ආදාන කිහිපයක අගය “1” හෝ ආදාන සියල්ලේ ම අගය “1” වූ විට අනතුරු ඇගැවීමක් සිදු කෙරේ. එනම් සතුරකු විසින් එක් ජන්ලයක් හෝ දොරක් හෝ කිහිපයක් හෝ විවෘත කළ විට අනතුරු සංයුළා නිකුත් කරයි. උදාහරණයක් ලෙස රුපය 4.28 හි දැක්වෙන්නේ පළමු ජන්ලය කිසි යම් පුද්ගලයකු විසින් විවෘත කළ පසු ඒ පිළිබඳ ව ගෙහිමියාට අනතුරු අගවන අයුරු ය. මෙලෙස සංයුළා පද්ධතිය මගින් අනතුරු හගවන අවස්ථා වගුව 4.12 හි දැක්වේ.



රුපය 4.26 - නිවසක අනතුරු ඇගැවීම පිළිබඳ සංයුළා පද්ධතිය



රුපය 4.27 - නිවසක අනතුරු ඇගැවීම පිළිබඳ සංයුළා පද්ධතිය මගින් අනතුරු හැගැවීමක් නොකරන අවස්ථාව



රුපය 4.28 - නිවසක අනතුරු ඇගැවීම සඳහා සංයුළා පද්ධතිය හාවිත වන අයුරු

ජන්ලය 1	ජන්ලය 2	ඉදිරිපස දෙර	පසුපස දෙර	අවස්ථාව
0	0	0	0	0
0	0	0	1	1
0	0	1	0	1
0	0	1	1	1
0	1	0	0	1
0	1	0	1	1
0	1	1	0	1
0	1	1	1	1
1	0	0	0	1
1	0	0	1	1
1	0	1	0	1
1	0	1	1	1
1	1	0	0	1
1	1	0	1	1
1	1	1	0	1
1	1	1	1	1

අවස්ථාවන් (Status)

විවෘත = 0

සංවෘත = 1

අනතුරු අගවන අවස්ථාව = 1

අනතුරු නොඅගවන අවස්ථාව = 0

උදාහරණ 2

විදි ලාම්පුවලින් සිදු වන විදුලි නාස්තිය අවම වීම සඳහා නිරමාණය වූ පරිපලය

නව නිපැයුම්කරුවෙකු විසින් විදි ලාම්පුවලින් සිදු වන විදුලි නාස්තිය අවම කර ගැනීමට (system to control street lights) තාරකික දේවාර භාවිතයෙන් නිරමාණය කරන ලද පරිපලයක් රුපය 4.29 මගින් දැක්වේ. මෙය ආලෝක සංවේදකයක් (dark/light sensor), කාල ගණකයක් (timer) හා යාන්ත්‍රික ස්විච්වයක් (manual switch) භාවිත කරමින් නිරමාණය කර ඇත.


- මෙහි දී විදි ලාම්පුව දැල්වන අවස්ථා කිහිපයක් පෙන්තුම් කරයි. එනම්,
- * යාන්ත්‍රික ස්වේච්ඡය පමණක් සංවෘත ව ඇති අවස්ථාව
 - * පරිපථයේ කාල ගණකයේ ආදානය 1 හා අවට පරිසරය අදුරු අවස්ථාව

4.7.2.1 යාන්ත්‍රික ස්වේච්ඡය පමණක් සංවෘත ව ඇති අවස්ථාව

යාන්ත්‍රික ස්වේච්ඡය සංවෘත ව ඇතිවිට එහි ආදානය 1 වන අතර විවෘත අවස්ථාවේ දී ආදානය 0 වේ. ආදානය 1 වන අවස්ථාවේ ලාම්පුව දැල්වේ.

4.7.2.2 පරිපථයේ කාල ගණකයේ ආදානය 1 හා අවට පරිසරය අදුරු අවස්ථාව

කාල ගණකයෙහි වේලාව පෙර සැකසු වේලාවල් දෙකක් අතර පරාසයේ ඇති නම් ආදානය 1 ත් නැතිනම් 0 ත් වේ. එනම් පස්වරු 6.00 හා පෙරවරු 6.00 ලෙස පෙර සකසා ඇත්තම් ආදානය 1 ලෙසත් පෙරවරු 6.00 සිට පස්වරු 6.00 දක්වා අතර ඇති කාලයේ දී ආදානය 0 ත් වේ. තව ද ආලෝක සංවේදකය පෙර සැකසු අගයකට හෝ රෝට වඩා ආලෝකය ඇති අවස්ථාවේ දී 1 ත් අදුරු අවස්ථාවේ දී 0 ත් වේ. මෙහි දී කාලගණකයේ ආදානය 1න් ආලෝක සංවේදකයේ අගය 0 ත් වූ විට විදි ලාම්පුව දැල්වේ. මෙහිදී පරිසරය වැනි අදුරකට ලක් වි තිබුණ හොත් ආලෝක සංවේදකයේ අගය 0 වුවත් කාලසනකයෙහි සටහන් වේලාව පස්වරු 6.00 හා පෙරවරු 6.00 ත් අතර නොවේ නම් විදි ලාම්පුව නොදැල්වේ.



රුපය 4.29 - විදි ලාම්පුවලින් සිදු වන විදුලි නාස්තිය අවම වීම සඳහා වූ පරිපථය


ක්‍රියාකාරකම








මෝටර් රථ උපාංග නිෂ්පාදන ආයතනයක් විසින් මෝටර් රථයේ එන්ඩම් ක්‍රියාත්මක ව තොමැති විටක දී රථයේ වලනයක් හෝ විදුරුවකට හානියක් සිදු වූ විටක අනතුරු සංයුත් නිකුත් වන මෝටර් රථ ආරක්ෂක පරිපථයක් නිෂ්පාදනය කොට ඇත. මේ සඳහා මෝටර් රථයේ එන්ඩම් ක්‍රියාත්මක ව පවතින විට දී පමණක් ප්‍රතිදානය 1 වන සංවේදකයක්, විදුරු වලට හානි වූ විට පමණක් ප්‍රතිදානය 1 වන සංවේදකයක් හා රථයේ වලනය වන අවස්ථාවල දී පමණක් ප්‍රතිදානය 1 වන සංවේදකයක් හාවිත කර ඇත.

මෙම පරිපථය මූලික ද්වාර තුනකින් නිර්මාණය වී ඇත. ඉන් එකක් NOT ද්වාරයක් වන අතර අනෙක් ද්වාර දෙක හිස් කොටු දෙකකින් අන්තර්ගත කළ යුතු ය. ඒ සඳහා සුදුසු තාරකික ද්වාර කවරේ ද?

එම ද්වාර හාවිතයෙන් පරිපථය තැවත ඇද දක්වන්න.



සාරාංශය

තාර්කික ද්වාර	සංකේතය	ඩීඩිය ප්‍රකාශනය	සත්‍යතා වගුව															
OR		$Q = A + B$	<table border="1"> <thead> <tr> <th>A</th><th>B</th><th>Q</th></tr> </thead> <tbody> <tr><td>0</td><td>0</td><td>0</td></tr> <tr><td>0</td><td>1</td><td>1</td></tr> <tr><td>1</td><td>0</td><td>1</td></tr> <tr><td>1</td><td>1</td><td>1</td></tr> </tbody> </table>	A	B	Q	0	0	0	0	1	1	1	0	1	1	1	1
A	B	Q																
0	0	0																
0	1	1																
1	0	1																
1	1	1																
AND		$Q = A \cdot B$	<table border="1"> <thead> <tr> <th>A</th><th>B</th><th>Q</th></tr> </thead> <tbody> <tr><td>0</td><td>0</td><td>0</td></tr> <tr><td>0</td><td>1</td><td>0</td></tr> <tr><td>1</td><td>0</td><td>0</td></tr> <tr><td>1</td><td>1</td><td>1</td></tr> </tbody> </table>	A	B	Q	0	0	0	0	1	0	1	0	0	1	1	1
A	B	Q																
0	0	0																
0	1	0																
1	0	0																
1	1	1																
NOT		$Q = \overline{A}$	<table border="1"> <thead> <tr> <th>A</th><th>Q</th></tr> </thead> <tbody> <tr><td>0</td><td>1</td></tr> <tr><td>1</td><td>0</td></tr> </tbody> </table>	A	Q	0	1	1	0									
A	Q																	
0	1																	
1	0																	
NOR		$Q = \overline{A+B}$	<table border="1"> <thead> <tr> <th>A</th><th>B</th><th>Q</th></tr> </thead> <tbody> <tr><td>0</td><td>0</td><td>1</td></tr> <tr><td>0</td><td>1</td><td>0</td></tr> <tr><td>1</td><td>0</td><td>0</td></tr> <tr><td>1</td><td>1</td><td>0</td></tr> </tbody> </table>	A	B	Q	0	0	1	0	1	0	1	0	0	1	1	0
A	B	Q																
0	0	1																
0	1	0																
1	0	0																
1	1	0																
NAND		$Q = \overline{A \cdot B}$	<table border="1"> <thead> <tr> <th>A</th><th>B</th><th>Q</th></tr> </thead> <tbody> <tr><td>0</td><td>0</td><td>1</td></tr> <tr><td>0</td><td>1</td><td>1</td></tr> <tr><td>1</td><td>0</td><td>1</td></tr> <tr><td>1</td><td>1</td><td>0</td></tr> </tbody> </table>	A	B	Q	0	0	1	0	1	1	1	0	1	1	1	0
A	B	Q																
0	0	1																
0	1	1																
1	0	1																
1	1	0																